

# Oýnuň içindäki oýunlar!

Category: Kitapcy, Publisistika

написано kitapcy | 24 январа, 2025

Oýnuň içindäki oýunlar! OÝNUŇ IÇINDÄKI OÝUNLAR

Ikinji jahan urşunda nemes faşistleri sekiz million jöhidi oka düzüp, peçlerde wagşylarça ýakyp, rehimsizlik bilen ýok etdi. Ukrainanyň Prezidenti Wladimir Zelenskiý hem bu ýurduň Kriwoý Rog şäherinde doglan jöhiti. Onuň atasy faşistlere garşy urşupdy we atasynyň üç erkek dogany faşistik konslagerlerde öldürilipdi.

Russiýanyň Prezidenti Putinem, Daşary işler ministri Lawrowam Ukraina okkupasiýasy başlan badyna «burnumyzyň aşagyndaky neonasistleri arassalaýarys» diýipdi.

Ukrainanyň döwlet ýolbaşçysy Zelenskiniň aslynyň jöhiti bolup çykmagy hemmeleri haýrana goýdy. Türk habar beriş serişdeleri bilen birlikde dünýä metbugatynda bu pikir gülkünç hasaplandy. Hemmeler «Ýewreý prezidenti bolan ýurt nädip neonasist bolup bilýär» diýip, Orsyýete agzyndan geleni diýdi.

Angliýanyň döwlet habar beriş serişdesi BBC-den dünýä täsin analiz geldi. BBC Kiyewde «pyrtykal rewolýusiýa» bilen günbatarçy häkimiýetiň gurulmagyny üpjün edenleriň, köçe hadysalaryny gurnanlaryň, nasistler bilen hyzmatdaşlyk eden Ukrainanyň Milletçi bandasynyň lideri Stepan Banderanyň mirasyna eýe çykan «Свобода» partiýasy «Sag sektor», «Azow batalýony», «S-14» ýaly nasistik toparlarynyň bardygyny öňe sürdi.

«Pyrtykal rewolýusiýa» häzirki bolup geçýän uruşyň körükleýjisidi.

Şol wagtky döwlet ýolbaşçysy Russiýanyň tarapyndady. Moskwa bilen hiç hili düşünişmezlik ýokdy.

On münlerçe adam jöhiti işewüri Sorosyň guramalara ýagdyran pulunyň hasabyna Azatlyk meýdanyna üýşýärdi, polisiýa we harby gullukçylar bilen çaknyşýardy, ölýänlerij hetdi-hasaby ýokdy.

Prezident Ýanukowiç Orsyýete gaçansoň, häkimiýeti günbatarçy ýolbaşçylar ele aldy. BBC öwrülişikde uly hyzmaty bolan bu

nasistik toparlaryň syýasat we howpsuzlyk saýawany astynda çaksyz täsire ýetendigini ýazýardy. Rewolýusiýadan soň premýer-ministriň kömekçisinden başlap, Goranmak ministrine çenli häkimiýetde we býurokratiýada nasist tarapdarlygyny edýän «Свобода» partiýasyna wezipe paýlanandygyny aýdýardy.

Meselem, rus tarapdary hökümetiň agdarylmagynda in uly roly oýnanlardan «Sag sektor» atly toparyň baýdagynda-da gamaly haçyň bardygyna ünsi çekilýärdi. Bu gurama 1943-nji ýylda 600 polşalynyň öldürilen «Яновая Долина» nasist gyrgynçylygyny telbeler mysaly baýram edip bellejek derejede faşistleşipdi. Odessada bir futbol duşuşygyndan soň ýüze çykan hadysalarda sindikatyň binasyna sygyňan 48 sany rusy ýakyp öldürenem şu ukrain nasistik guramanyň agzalarydy. Şol eýmenç günde «Şeýtanlar jähennemde ýanmaly. Futbol janköýerleri günäkärleriň hakyndan çykýar. Berekella!» diýip bilen ukrain deputatlary-da bardy.

Geň ýeri, ikinji jahan urşunda ruslara garşy nemes faşistleriniň hatarynda eline ýarag alyp çykanlara-da soňky döwürlerde Ukrainada «Gahryman» ady dakylýardy.

BBC-de hadysalar we Ukrainadaky nasistik toparlaryň beýgelişi baradaky täsin maglumatlar bilen bir hatarda birnäçe adamyň atlary-da howada gaýyşýardy. Emma hemmeleriň depe saçyny düýrükdirjek iň täsin maglumata ynanar ýaly däldi. Berk duruň... Edil yazylyşy ýaly berýärin:

«Baýdagynda gamaly haç bolan nasistik guramasy «Sag sektor»-yň lideri Dmitriý Ýaroşa hormat nyşany bilen birlikde Goranmak ministriliginiň Baş ştabynyň başlygynyň orunbasary wezipesini berenem jöhit Zelenskidi.»

Jöhit Soros bilen başlanan günbatarçy rewolýusiýa jöhit Zelenskiniň ýolbaşçylygynda Orsyýete garşy urşa iterilýärkä, Goranmak ministriliginiň Baş ştabynyň başlygynyň orunbasary wezipesine nasistik guramanyň ýolbaşçysyny jöhit prezident belleýärdi...

Bu zatlaryň barsynyň näme many aňladýandygyna düşünýänçäk uruş gutarsa gerek. Oýun çak edişimizden has uly.

ABŞ bilen Russiýa depişýär, arasynda Kremle altyn pyýalada meýilnamalaýyn hödürlenen Ukraina ezilýär. ABŞ-nyň

«Blackwater» ýörite harby şereketi we Fransiýa ukrain topragyna hakynatutma esgerleri ýagdyrmaga başlady. Uruş näçe uzaga çekse, bähbidi barlar tegelek stolyň başynda şonça köp üstünlik gazanjak. Dünýäde konflikt döredenler ýapyk gapylaryj aňyrsynda ylalaşyga gelip, täze dünýä gurýarlar. Kimleriň nähili söz eýesi boljagy kesgitlenýär. Düýn ABŞ-ly bir dostum bilen jaňlaşdym. Ol «ylalaşmak üçin ilki meýilnamalaýyn görnüşde konflikt çykarmaly, soň tegelek stoluň başynda kartalary we güýç paýlanşygyny kesgitlemeli» diýip güldi. ABŞ-nyň we Russiýanyň uruşdan soň täze düzgüniň ylalaşygyna geljekdigini aýtdy. Geň galdym. «Diýseň köp uçly çemeleşme dälmi bu?» diýip soradym. Ýene güldi. «Gadyrdan Hazar, bähbitler üçin ilki biri ulanylýar, soňam üýtgelýär. Size aňlajak mysalyňyzdan bereýin. ABŞ-da haçanda mejlisde ermeni kanunyny kabul etmek meselesi orta atylsa, siziň düşünişýän jöhit deputatyňyz Tom Lantos münbere çykyp birnäçe sagatlap mejlisi güýmeýär we kanunyň kabul edilmeginiň öňüni alýar. Haçanda «One Minute» diýen günüňiziň ertesi gün ermeni kanunyny kabul etme meselesini orta atyp, kabul edilmegini gazananam ýene şol adam boldy. Waşingtonda oýun diňe bähbitlere görä gurulýar. Asla ebedi duşman ýokdur» diýdi. Hany, oýlanyň bakaly! Täze düzgüne taýýarlanmagymyz gerekkä, biziň dünýäden bihabar oppozisiýamyz we ittihatçy kellelerimizem bizi öňki Türkiýä dolap getirmek üçin özüni gynaýar. Iň gyançly tarapy-da şu!

Bekir HAZAR.

«TAKVİM» gazetini, 04.03.2022 ý. Publisistika